

ಶ್ರೀ ಪ್ರಭಾಕರ ರಾಣಿ.—ಯಾಂತ್ರೀಕೃತ ಮೀನುಗಾರಿಕಾ ದೋಣಿಗಳಿಗೆ ಬಳಸುವ ಡೀಸೆಲ್ ಎಣ್ಣೆಯ ಮೇಲೆ ಸಹಾಯಧನ ನೀಡಲು ಸರ್ಕಾರ ನಿರ್ಣಯ ತೆಗೆದುಕೊಂಡಿರುವುದು ನಿಜವೇ ? ಹೌದಾಗಿದ್ದರೆ ಈ ನಿರ್ಣಯವನ್ನು ಯಾವಾಗ ತೆಗೆದುಕೊಳ್ಳಲಾಯಿತು ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ಸಿ. ಭೈರೇಗೌಡ.—ಮಾನ್ಯ ಮುಖ್ಯಮಂತ್ರಿಗಳು ೧೯೮೪ನೇ ಇಸವಿಯಲ್ಲಿ ಬೇಡಿಕೆಗಳಿಗೆ ಉತ್ತರ ಕೊಡುವಾಗ ಇದನ್ನು ತಾತ್ಕಾಲಿಕವಾಗಿ ಒಪ್ಪಿದ್ದರು. ಎಂಟು ತಿಂಗಳ ನಂತರ, ಅಂದರೆ ೮-೮-೮೫ರಂದು ಸರ್ಕಾರದ ಆಜ್ಞೆಯಾಗಿದೆ.

ಶ್ರೀ ಪ್ರಭಾಕರ ರಾಣಿ.—ಮಾನ್ಯ ಅಧ್ಯಕ್ಷರೇ, ಇದೇ ತಿಂಗಳು ೮ನೇ ತಾರೀಖಿನಂದು ಸರ್ಕಾರ ನಿರ್ಣಯ ತೆಗೆದುಕೊಂಡಿದ್ದೇವೆ ಎಂದು ಮಾನ್ಯ ಮಂತ್ರಿಗಳು ಹೇಳಿದಾರೆ. ಅವರ ಗಮನಕ್ಕೆ ಒಂದು ವಿಷಯವನ್ನು ತರಬಯಸುತ್ತೇನೆ. ಅದೇನೆಂದರೆ, ಕಳೆದ ಚುನಾವಣೆ ಪೂರ್ವದಲ್ಲಿ ಮತ್ತು ಚುನಾವಣೆಯ ನಂತರ ಸಹ ಮಾನ್ಯ ಸಚಿವರು ಉತ್ತರ ಕನ್ನಡ ಮತ್ತು ದಕ್ಷಿಣ ಕನ್ನಡ ಜಿಲ್ಲೆಗಳಿಗೆ ಪ್ರವಾಸ ಹೋಗಿದ್ದಾಗ ಯಾಂತ್ರೀಕೃತ ಮೀನುಗಾರಿಕೆ ದೋಣಿಗಳಿಗೆ ಡೀಸೆಲ್ ಎಣ್ಣೆಯ ಮೇಲೆ ಸಹಾಯಧನ ಕೊಡುವುದಾಗಿ ಪ್ರಕಟಣೆ ಮಾಡಿದ್ದರು. ಸುಮಾರು ಆರು ತಿಂಗಳ ನಂತರ ಅಂದರೆ ಈಗ ಒಂದು ನಿರ್ಣಯ ತೆಗೆದುಕೊಂಡಿದ್ದಾರೆ. ಆದರೆ ಇದು ಮೀನುಗಾರರಿಗೆ ಬಿಸಿಲ್ಲದುದರಿಂದ ಆಗಬಾರದು. ಆದಷ್ಟು ಬೇಗ ಈ ಎರಡೂ ಜಿಲ್ಲೆಗಳ ಮೀನುಗಾರರಿಗೆ ಈ ಸಬ್ಸಿಡಿ ಕೊಡಲು ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಸಿ. ಭೈರೇಗೌಡ.—ಈಗಾಗಲೇ ಸರ್ಕಾರಿ ಆಜ್ಞೆಯಾಗಿದೆ. ಇದು ಹಿಂದಿನ ವರ್ಷಗಳಾದ ೧೯೮೩-೮೪, ೮೪-೮೫ಕ್ಕೂ ಸಹ ಅನ್ವಯವಾಗುತ್ತದೆ. ಇದು ಬಿಸಿಲ್ಲದುದರಿಂದ ಖಂಡಿತಾ ಆಗುವುದಿಲ್ಲ. ನಾಡಿನಂತೆ ನಡೆಯುವ ಪರಿಪಾಠ ನಮಗೆ ಇರುವುದರಿಂದ ಇದು ಖಂಡಿತವಾಗಿಯೂ ನಡೆಯುತ್ತದೆ.

ಪ್ರಶ್ನೆ ೬೦೦ ಮಾನ್ಯ ಸದಸ್ಯರಾದ ಶ್ರೀ ಐ. ಬಿ. ಶಂಕರರಾವ್ ಹಾಜರಿಲ್ಲ.

ಪ್ರಶ್ನೆ ೧೧೯ ಮಾನ್ಯ ಸದಸ್ಯರಾದ ಶ್ರೀ ಬಿ. ಎಂ. ತಿಪ್ಪೇಸ್ವಾಮಿಯವರು ಹಾಜರಿಲ್ಲ.

ಅಮ್ಮಸಂದ್ರ, ಹರಿಹರ ಹಾಗೂ ಕಾರವಾರದಲ್ಲಿ ಪರಿಸರ ಕ್ರಮಗಳು

೨೦೧(೧೮೧) ಶ್ರೀ ಎಂ. ಎಸ್. ಕೃಷ್ಣನ್(ರಾಜಾಜನಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಭಾರಿಮತ್ತು ಮಧ್ಯಮ ಕೈಗಾರಿಕಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

(ಅ) ಮೈಸೂರು ಸಿಮೆಂಟ್ ಕಾರ್ಖಾನೆ, ಅಮ್ಮಸಂದ್ರ, ಹರಿಹರ ಪಾಲಿಟೆಕ್ನಿಕ್ ಕಾರ್ಖಾನೆ ಹರಿಹರ ಮತ್ತು ಕಾಸ್ತಿಕ್ ಸೋಡ ಕಾರ್ಖಾನೆ ಕಾರವಾರಗಳಿಂದ ಪರಿಸರಕ್ಕೆ ಆಗುತ್ತಿರುವ ಮಾಲಿನತೆಯ ಉಗ್ರತೆಯ ಪ್ರಮಾಣವೆಷ್ಟು ?

(ಆ) ಈ ಮೂರು ಕಾರ್ಖಾನೆಗಳು ಪರಿಸರ ಮಾಲಿನತೆಯ ತಡೆಗೆ ಏನೊಂದು ಕ್ರಮವನ್ನು ತೆಗೆದುಕೊಳ್ಳದೆ ಇರುವುದರಿಂದ ಜನರ ದನಗಳ ಮತ್ತು ಮೀನುಗಳ ಆರೋಗ್ಯಕ್ಕೆ ಹಾಗೂ ತೆಂಗಿನ ಮರ ತರಕಾರಿ ಬೆಳೆ ಮುಂತಾದುವುಗಳ ಬೆಳವಣಿಗೆಗೆ ಹಾನಿ ಉಂಟಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಇ) ಪರಿಸರ ಮಾಲಿನತೆಯನ್ನು ತಡೆಗಟ್ಟಲು ಕಾರ್ಖಾನೆಯ ಮಾಲೀಕರ ಮೇಲೆ ಸರ್ಕಾರವು ಯಾವ ಕ್ರಮವನ್ನು ತೆಗೆದುಕೊಂಡಿದೆ ?

ಶ್ರೀ ಜೆ. ಹೆಚ್. ಪಟೇಲ್ (ಭಾರಿ ಮತ್ತು ಮಧ್ಯಮ ಕೈಗಾರಿಕಾ ಮಂತ್ರಿಗಳು).—

(ಅ) ಪರಿಸ್ಥಿತಿಯ ಕೆಳಕಂಡಂತಿದೆ.

೧) ಮೈಸೂರು ಸಿಮೆಂಟ್ ಕಾರ್ಖಾನೆ ಅಮ್ಮಸಂದ್ರ :—ಈ ಕಾರ್ಖಾನೆಯ ಕಾಲೋನಿ ಮತ್ತು ಉದ್ದಿಮೆಯ ಗೃಹ ಬಳಕೆಯಿಂದ ಉಂಟಾಗುವ ಕಲುಷಿತ ನೀರಿನ ಹೊರತಾಗಿ ಬೇರೆ ಯಾವ ಜಲ ಮಾಲಿನ್ಯದ ತೊಂದರೆಯು ಇರುವುದಿಲ್ಲ. ಗೃಹ ಬಳಕೆಯ ಮಾಲಿನ್ಯ ನೀರನ್ನು ಶುದ್ಧೀಕರಿಸಲು ಸೆಪ್ಟಿಕ್ ಟ್ಯಾಂಕ್‌ಗಳನ್ನು ಅಳವಡಿಸಲಾಗಿದೆ. ಆದರೆ ಈ ಕಾರ್ಖಾನೆಯಿಂದ ಮುಖ್ಯವಾದ ಪಾಯು ಮಾಲಿನ್ಯವನ್ನು ತಡೆಗಟ್ಟಲು ಕಾರ್ಖಾನೆಯು

ತನ್ನ ನಾಲ್ಕು ಭಟ್ಟಿಗಳಿಗೆ ಎಲೆಕ್ಟ್ರೋ ಸ್ಟಾಟಿಕ್ ಪ್ರೊಸಿಟೀಟರಗಳನ್ನು ಅಳವಡಿಸಿದೆ. ನಿರ್ದಿಷ್ಟ ಪಡಿಸಿದ ಹೊರಸೂಸುವಿಕೆಯು ಗಡಿ (ವರದಿಯನ್ನು) ಕಡ್ಡಾಯವಾಗಿ ಪರಿಶೀಲಿಸಬೇಕೆಂದು ಮಂಡಳಿಯಿಂದ ಕಾರ್ಖಾನೆಯು ನಿರ್ದೇಶಿಸಲ್ಪಟ್ಟಿದೆ.

9) ಹರಿಹರ ಪಾಲಿಫೈಬರ್ಸ್ ಕಾರ್ಖಾನೆ:—ಸದರಿ ಕಾರ್ಖಾನೆಯು ಕಲುಷಿತ ನೀರನ್ನು ಶುದ್ಧೀಕರಿಸಲು ಸಮೀಕರಿಸಿದ ಸಂಸ್ಕರಣ ಘಟಕಗಳನ್ನು ಅಳವಡಿಸಿದ್ದು, ಶುದ್ಧೀಕರಿಸಿದ ಕಲುಷಿತ ನೀರ ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯು ನಿಗದಿ ಪಡಿಸಿರುವ ಗುಣಮಟ್ಟವನ್ನು ಹೊಂದಿರುತ್ತದೆ. ವಾಯು ಮಾಲಿನ್ಯ ನಿಯಂತ್ರಣಕ್ಕೆ ಸದರಿ ಕಾರ್ಖಾನೆಯು ಕೆಲವು ವಾಯು ಮಾಲಿನ್ಯವನ್ನು ನಿಯಂತ್ರಿಸಲು ಯಂತ್ರಗಳನ್ನು ಈಗಾಗಲೇ ಅಳವಡಿಸಿದೆ. ಕಾರ್ಖಾನೆಯ ಬಳಿಯಲ್ಲಿರುವ ನಲವಾಗಲು ಎಂಬ ಹಳ್ಳಿಯ ಸುತ್ತಮುತ್ತಲಿನ ವಾಯು ಮಾಲಿನ್ಯತೆಯನ್ನು ಪರಿಶೀಲಿಸಲಾಗಿದ್ದು, ಸುತ್ತಲಿನ ವಾತಾವರಣ ನಿಗದಿಪಡಿಸಿರುವ ಗುಣಮಟ್ಟವನ್ನು ಹೊಂದಿರುತ್ತದೆ.

೧೧) ಕಾಸ್ಟಿಕ್ ಸೋಡಾ ಕಾರ್ಖಾನೆ, ಕಾರವಾರ:—ಕಲುಷಿತ ನೀರನ್ನು ಸಂಸ್ಕರಿಸಲು ಕಾರ್ಖಾನೆಯು ಸಂಸ್ಕರಣ ಘಟಕವನ್ನು ಈಗಾಗಲೇ ಅಳವಡಿಸಿದ್ದು ಸಂಸ್ಕರಿಸಿದ ನೀರು ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿ ನಿಗದಿಪಡಿಸಿದ ಗುಣಮಟ್ಟವನ್ನು ಹೊಂದಿರುತ್ತದೆ. ಕಾರ್ಖಾನೆಯು ಉಪಯೋಗಿಸಿದ ಹೊರಬರುವ ಕ್ಲೋರಿನ್ ಅನಿಲವನ್ನು ಕ್ಯಾಲಿಯಂ ಹೈಪೋಕ್ಲೋರೈಟ್ ಅನ್ನಾಗಿ ಪರಿವರ್ತಿಸಲು ಸ್ಟೈಬಲ್ ಯಂತ್ರವನ್ನು ಅಳವಡಿಸಿದೆ. ಈ ವ್ಯವಸ್ಥೆ ಸಮರ್ಪಕವಾಗಿ ಕಾರ್ಯ ನಿರ್ವಹಿಸಿದ ಸಮಯದಲ್ಲಿ ನೆಲ ಮಟ್ಟದಿಂದ ಸುಮಾರು ೧೦೦ ಮೀ. ಎತ್ತರದ ಗುಡ್ಡದ ಮೇಲೆ ನಿಲ್ಲಿಸಿರುವ ಹೊಗೆ ಕೊಳವೆಯ ಮೂಲಕ ಕ್ಲೋರಿನ್ ಅನಿಲವನ್ನು ಹೊರಹಾಕಲಾಗುತ್ತಿದೆ. ಸದರಿ ಕಾರ್ಖಾನೆಯು ಶುದ್ಧೀಕರಿಸಿದ ನೀರನ್ನು ಸಮುದ್ರಕ್ಕೆ ಬಿಡಲು ಸಮುದ್ರ ದಡದಿಂದ ೩.೫ ಕಿ. ಮೀ. ದೂರದವರೆಗೆ, ಸಮುದ್ರದ ತಳದಲ್ಲಿ ಕೊಳವೆಯನ್ನು ಹಾಕಿದೆ. ಆದರೆ ಈ ಕೊಳವೆಯು ಸಮುದ್ರ ತೀರದಿಂದ ೮೦೦ ಮೀ. ದೂರದಲ್ಲಿ ಒಡೆದಿರುವ ಕಾರಣ ಇದರ ದುರಸ್ತಿಯಾಗಿ ಕೊಳವೆಯ ಮಾರ್ಗವನ್ನು ಸರಿಪಡಿಸುವವರೆಗೂ ತಾತ್ಕಾಲಿಕವಾಗಿ ಉದ್ದಿಮೆಯಿಂದ ಶುದ್ಧಿ ಪಡಿಸಿಹೊರಬರುವ ಪಾದರಸಯುಕ್ತ ನೀರನ್ನು ಮಳೆಗಾಲವಾಗುವವರೆಗೂ ತೊಟ್ಟಿಯಲ್ಲಿ ಶೇಖರಿಸಿ ಸಣ್ಣ ದೋಣಿಗಳ ಮೂಲಕ ಸಮುದ್ರ ತೀರದಿಂದ ೩.೫ ಕಿ. ಮೀ. ಆಚೆಗೆ ಬಿಡಲು ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯು ಸದರಿ ಕಾರ್ಖಾನೆಗೆ ಆದೇಶ ನೀಡಿದೆ. ಬಿನ್ನ ಕಡಲ ಸಮುದ್ರದ ನೀರು ಪಾದರಸದಿಂದ ಕಲುಷಿತವಾಗುವ ಭಯವನ್ನು ನಿವಾರಿಸಲು ಸದರಿ ಕಾರ್ಖಾನೆಯು ಶುದ್ಧೀಕರಿಸಿದ ಪಾದರಸಯುಕ್ತ ನೀರನ್ನು ತನ್ನ ಉದ್ದಿಮೆಯಲ್ಲೇ ಮರು ಬಳಸಲು ಬೇಕಾದ ಹೆಚ್ಚು ಪರಿ ಕಾರ್ಯವನ್ನು ತೆಗೆದುಕೊಳ್ಳಲು ಪ್ರಾರಂಭಿಸಿದೆ.

(ಆ) ಸದರಿ ಕಾರ್ಖಾನೆಗಳು ಮಾಲಿನ್ಯತೆಯನ್ನು ತಡೆಗಟ್ಟಲು ಬೇಕಾದ ಉಪಕರಣಗಳನ್ನು ಹಾಗೂ ಸಂಸ್ಕರಣ ಘಟಕಗಳನ್ನು ಈಗಾಗಲೇ ಅಳವಡಿಸಿದೆ. ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯು, ಈ ಮೂರು ಕಾರ್ಖಾನೆಗಳಿಂದಾಗುವ ಜಲ ಮತ್ತು ವಾಯು ಮಾಲಿನ್ಯ ಪ್ರಮಾಣವನ್ನು ಪರಿಶೀಲಿಸುತ್ತಿದ್ದು ಅನಿವಾರ್ಯವಾದಾಗಲೆಲ್ಲಾ ತನ್ನ ಉಪಕರಣಗಳನ್ನು ನವೀಕರಿಸುವಂತೆ ಈ ಉದ್ದಿಮೆಗಳಿಗೆ ಮಂಡಳಿಯ ವತಿಯಿಂದ ಆದೇಶ ನೀಡಲಾಗುವುದು.

(ಇ) ಸದರಿ ಕಾರ್ಖಾನೆಗಳು ವಾಯು ಮತ್ತು ಜಲ ಮಾಲಿನ್ಯತೆಯನ್ನು ತಡೆಗಟ್ಟಲು ಬೇಕಾದ ಯಂತ್ರಗಳನ್ನು ಮತ್ತು ಸಂಸ್ಕರಣ ಘಟಕಗಳನ್ನು ಅಳವಡಿಸುವಂತೆ ರಾಜ್ಯ ಸರ್ಕಾರವು ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯ ಮುಖಾಂತರ ಕ್ರಮ ಕೈಗೊಂಡಿದೆ. ವಾಯು ಮತ್ತು ಜಲಮಾಲಿನ್ಯ ನಿಯಂತ್ರಣ ಕಾಯಿದೆಗಳನ್ನು ಉಲ್ಲಂಘಿಸುವ ಉದ್ದಿಮೆಗಳ ವಿರುದ್ಧ ಕರ್ನಾಟಕರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿಯು ಕ್ರಮಗಳನ್ನು ತೆಗೆದುಕೊಳ್ಳುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಮಂತ್ರಿಗಳು ಮೊದಲನೇ ಪ್ರಶ್ನೆಗೆ ಉತ್ತರ ಕೊಡುತ್ತಾ, ಮೈಸೂರು ಸಿವೆಂಟ್ ಕಾರ್ಖಾನೆಯಿಂದ ಪರಿಸರ ಮಾಲಿನ್ಯವಾಗುತ್ತಿದೆ.

ಅದನ್ನು ತಡೆಗಟ್ಟಲು ಎಲೆಕ್ಟ್ರೊ ಸ್ಟಾಟಿಕ್ ಪೆನ್‌ಸಿಲಿಟಿಟರಗಳನ್ನು ಅಳವಡಿಸಿದೆಯೆಂದು ತಿಳಿಸಿದರು. ನಾಲ್ಕು ಭಟ್ಟಗಳಿಗೆ ಹಾಕಲಾಗಿದೆಯೆಂದು ಹೇಳಲಾಗಿದೆ. ಆ ನಾಲ್ಕರಲ್ಲಿ ಮೂರು ಕೆಲಸ ಮಾಡುತ್ತಿಲ್ಲ. ಇದು ತಪ್ಪು ಗಮನಕ್ಕೆ ಬಂದಿದೆಯೇ? ಪರಿಸರ ಮಾಲಿನ್ಯದಿಂದಾಗಿ ತೆಂಗಿನ ಗಿಡಗಳ ಮೇಲೆ ಸಿಮೆಂಟ್ ಧೂಳು ಬಿದ್ದು ಅಮ್ಮ ಸಂಪ್ರ ಮತ್ತು ಸುತ್ತ ಮುತ್ತ ಗ್ರಾಮಗಳಲ್ಲಿ ತೆಂಗಿನ ಗಿಡಗಳು ಕುಸಿದು ಬೀಳುತ್ತಿವೆ. ಅಲ್ಲಿ ತೆಂಗಿನ ಗಿಡಗಳನ್ನು ಬೆಳೆಯುವ ಹಾಗಿಲ್ಲ. ಆ ತೆಂಗಿನ ಗಿಡಗಳಿಂದ ಫಲ ಬಿಡದೇ ಇರುವುದರಿಂದಾಗಿ, ಸಾರಾರು ಜನ ರೈತರಿಗೆ, ಇದರಿಂದ ತೊಂದರೆಯಾಗಿದೆ. ಇದರ ಬಗ್ಗೆ ತಾವು ಗಮನ ಹರಿಸಿದ್ದೀರಾ ?

ಶ್ರೀ ಜಿ. ಹೆಚ್. ಚಟರ್ಜಿ.—ಈಗಾಗಲೇ ಪರಿಸರ ಮಾಲಿನ್ಯ ನಿಯಂತ್ರಣ ಮಂಡಲಿಯವರು ಅಲ್ಲಿಗೆ ಭೇಟಿ ಕೊಟ್ಟು, ಒಂದೆರಡು Kiln ಸರಿಯಾಗಿ ಕೆಲಸ ಮಾಡುತ್ತಿಲ್ಲ. ಅವುಗಳು ಸರಿಯಾಗಿ ಕೆಲಸ ಮಾಡುವಂತೆ The Board has monitored the emissions from Kiln 3&4 of Cementmills on all occasions and the emissions are found to be exceeding the limit. The industry has been directed to comply strictly with the emission limit specified by this Board. ಈಗ ಅವರಿಗೆ ನೋಟೀಸ್ ಕೊಟ್ಟಿದ್ದೇವೆ. ಸಂಸ್ಕರಣ ಘಟಕಗಳನ್ನು ಹಾಕದೇ ಹೋದರೆ, ಮುಂದಿನ ಕ್ರಮವನ್ನು ತೆಗೆದುಕೊಳ್ಳುತ್ತೇವೆಂದು ತಿಳಿಸಿದ್ದೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೆ, ಇದರ ಬಗ್ಗೆ ಅನೇಕ ವರ್ಷಗಳಿಂದ ಇದೇ ಉತ್ತರವನ್ನು ಕೊಡುತ್ತಿದ್ದಾರೆ. ಅದರ ಪರಿಸ್ಥಿತಿ ಉತ್ಪನ್ನಗೊಂಡಿಲ್ಲ. ಕಾರವಾರದ ಮೀನಿನ ಬಗ್ಗೆ ತಮಗೆ ಗೊತ್ತಿದೆ. ತೆಂಗಿನ ಸಸಿಗಳಿಗೆ ಬಹಳ ತೊಂದರೆಯಾಗಿದೆ. ಇನ್ನು ಎರಡನೇ ಪ್ರಶ್ನೆಗೆ ಉತ್ತರ ಕೊಡುತ್ತಾ, ಕಲಾಪಿತ ನೀರನ್ನು ಶುದ್ಧೀಕರಿಸಲು ಸಂಸ್ಕರಣ ಘಟಕಗಳನ್ನು ಅಳವಡಿಸಿದೆ. ಅದು ಕರ್ನಾಟಕ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಲಿಯು ನಿಗದಿ ಪಡಿಸಿರುವ ಗುಣಮಟ್ಟವನ್ನು ಹೊಂದಿರುತ್ತದೆಂದು ತಿಳಿಸಿದಾರೆ. ನಮಗೆ ಬೇಕಾಗಿರುವುದು, ಇದರಿಂದಾಗಿ ತೆಂಗಿನ ಗಿಡಗಳಿಗೆಗಲಿಗೆ ಅಥವಾ ಮೀನಿಗಾಗಲೀ ತೊಂದರೆ ಆಗುತ್ತಿದೆಯೇ ಎಂಬುದನ್ನು ಪರಿಶೀಲನೆ ಮಾಡುತ್ತೀರಾ ? ಹಿಂದೆ ತಜ್ಞರ ಸಮಿತಿಯು ತೆಂಗಿನ ಗಿಡಗಳಿಗೆ ಹೆಚ್ಚು ಅನುಕೂಲವಾಗುವಂತೆ ಒಂದು ವರದಿ ಕಳುಹಿಸಿಲ್ಲವೇ. ಕಾರವಾರದಲ್ಲಿ ಮೀನು ಸತ್ತು ಹೋಗುತ್ತದೆಂದು ವರದಿಯಲ್ಲಿ ಕಳುಹಿಸಿಲ್ಲವೇ ? ಕರ್ನಾಟಕದ ಚಿಂತನ ಚಲಾವೆಯವರು ಇದರ ಬಗ್ಗೆ ತಮ್ಮ ಕಳವಳವನ್ನು ವ್ಯಕ್ತಪಡಿಸಿ, ಅವರೂ ಸಹ ಇದರ ಬಗ್ಗೆ ಹೇಳಿಲ್ಲವೇ ? ನೀಳು ಹೇಳಿರುವ ಉತ್ತರಕ್ಕೂ, ಅಲ್ಲಿ ಇರತಕ್ಕಂತಹ ಪರಿಶ್ಚಿತ್ತಗೂ ಸಂಬಂಧವಿಲ್ಲ.

ಶ್ರೀ ಜಿ. ಹೆಚ್. ಚಟರ್ಜಿ.—ಸಿಮೆಂಟ್ ಕಾರ್ಖಾನೆಯಿಂದ ಬರತಕ್ಕಂತಹ ಧೂಳು ಏನಿದೆ, ಅದರಿಂದಾಗಿ, ತೆಂಗಿನ ಗಿಡಗಳಿಗೆ ಹಾನಿಕರವಲ್ಲವೆಂದು ವೈಜ್ಞಾನಿಕವಾಗಿ ಇದೆ. ಇದರಿಂದಾಗಿ ಚಿಕ್ಕ ಗಿಡಗಳಿಗೆ ತೊಂದರೆಯಾಗುತ್ತದೆಂದು ಕೃಷಿ ಇಲಾಖೆಯವರು ಹೇಳಿದರು. ಇದರಿಂದ ಮರಗಳಿಗೆ ಯಾವ ತೊಂದರೆಯೂ ಆಗುವುದಿಲ್ಲ. ಈ ಧೂಳನ್ನು ಪರಿಷ್ಕರಿಸಿ, ಧೂಳಿನಲ್ಲಿ ಹಾನಿಕರವಾದ ಅಂಶವಿದ್ದರೆ, ಅದನ್ನು ಪರಿಷ್ಕರಿಸತಕ್ಕಂತಹ ಯಂತ್ರಗಳು ಇದೆ. ಈ ಯಂತ್ರಗಳನ್ನು ಭಟ್ಟಗಳಿಗೆ ಜೋಡಿಸುತ್ತಾರೆ. Provision under prevention and control of pollution Act 1981, ಅದರ ಅಧಾರದ ಮೇಲೆ ಸಮಯ ಬದ್ಧವಾದ ಕ್ರಮವನ್ನು ತೆಗೆದುಕೊಳ್ಳದಿದ್ದರೆ, ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇವೆಂದು ಹೇಳಿದ್ದೇವೆ. ಅದೇ ರೀತಿ ಕಾರವಾರ ಕಾಸ್ಟಿಕ್ ಸೊಡಾ ಕಾರ್ಖಾನೆಯಲ್ಲಿಗೂ ಹೋಗಿ ಬಂದಿದೆ. ಅದರ ಬಗ್ಗೆಯೂ ಕೂಡ ಸಂಶಯ ಬಂತು. ಸಮುದ್ರಕ್ಕೆ ಬಿಡತಕ್ಕಂತಹ ನೀರಿನಲ್ಲಿ ಪಾದರಿಸದ ಅಂಶವಿದ್ದು, ಅದರಿಂದಾಗಿ ಮೀನುಗಳು ಸಾಯುತ್ತವೆ ಮತ್ತು ಜನರ ಆರೋಗ್ಯಕ್ಕೂ ಹಾನಿಯಾಗಬಹುದು ಎನ್ನುವ ಅಂಶಗಳನ್ನು ಸರ್ಕಾರದವರು ಗಮನಿಸಿ, ಅಲ್ಲಿನ ತಜ್ಞರನ್ನು, ಡಾಕ್ಟರನ್ನು ಕರೆಸಿದ್ದು, ಈಗ ಪರಿಸರ ಮಾಲಿನ್ಯ ನಿಯಂತ್ರಣ ಮಂಡಲಿಯು ತಂಡವನ್ನು ಅಲ್ಲಿಗೆ ಕಳಿಸಿ, ಕಿಮಿಕಲ್ ಇಂಜಿನಿಯರ್ ಅನ್ನು ಅಲ್ಲಿ ಬಿಟ್ಟಿದ್ದೇವೆ. ಇದರೊಳಗೆ ಸಾಧಾರಣವಾಗಿ ನೀರು ಹೋಗುವುದು ಹೋಗುತ್ತದೆ. ಹೊರಬಂದ ನೀರನ್ನು ಸಮುದ್ರದಲ್ಲಿ ಮೂರೂವರೆ ಕಿಲೋ ಮೀಟರ್ ದೂರದಲ್ಲಿ, ಪೈಪ್ ಹಾಕಿ ಈ ನೀರನ್ನು ಅದರಲ್ಲಿ ಬಿಡಬೇಕೆಂದಿತ್ತು. ಆದರೆ, ೮೦೦ ಕಿಲೋ ಮೀಟರ್ ದೂರದಲ್ಲಿಯೇ ಆ ಪೈಪ್ ಒಡೆದು ಹೋಯಿತು. ಅದರ ಬಗ್ಗೆ ಕಂಪೈಂಟ್ ಬಂದ ಮೇಲೆ, ಏನು ಮಾಡಿದ್ದೇವೆಂದರೆ, ಪಾದರಿಸುವ ನೀರಿನಿಂದ ಪರಿಷ್ಕರಿಸಿ ಸಮುದ್ರಕ್ಕೆ ಬಿಡಬೇಕೆಂದು ತಿಳಿಸಲಾಗಿದೆ. ಅದೇ ರೀತಿ ಪರಿಹರ ಫಾಲಿಫೈಬರ್ಸ್ ಗೆ ೧೯೮೧ ರಲ್ಲಿ ಆದೇಶವನ್ನು ಕೊಟ್ಟಿದ್ದೇವೆ. ೧೯೮೨-೮೩ರಲ್ಲಿ ಗಾಳಿಯಲ್ಲಿ ಹೋಗತಕ್ಕಂತಹ ದುರ್ವಾಸನೆ ತುಂಗಭದ್ರಾ ನದಿಗೆ ಹೋಗತಕ್ಕಂತಹ

ನೀರನ್ನು ಸಂಪೂರ್ಣವಾಗಿ ಪರಿಷ್ಕರಿಸಿ ಯಾವುದೇ ವಿಷಭರಿತ ಅಂಶ ಇಲ್ಲದ ಹಾಗೆ ಮಾಡಿದ್ದೇವೆ. ಕೆಮಿಕಲ್ ಇಂಜಿನಿಯರ್ಸ್ ನಿಂದ ಟೆಸ್ಟ್ ಮಾಡಿಸಿದಾಗ ಇದರಿಂದಾಗಿ ಯಾವುದೇ ಪ್ರಾಣಿಗಾಗಲೀ, ಜನರಿಗಾಗಲೀ ಹಾನಿಯಿಲ್ಲ ಎಂದು ತಿಳಿದುಬಂತು ಆದರೆ ನೀರು ಸ್ವಲ್ಪ ಬಣ್ಣ ಇರುತ್ತದೆ ಬಣ್ಣ ತೆಗೆಯುವುದಕ್ಕೆ ಸಾಧ್ಯವೇ ಎಂಬುದನ್ನು ಏಜರ್ ಮಾಡಬೇಕೆಂದು ತಿಳಿಸಿದ್ದೇವೆ. ಇದರಿಂದಾಗಿ ಯಾವುದೇ ಚಶು ಪಕ್ಷಿಗಾಗಲೀ ಭಯವಿಲ್ಲ.

ಶ್ರೀ ಎಸ್. ಪ್ರಭಾಕರ್ ರಾಣಿ.—ಕಂಪಾರ ಕಾಲ್ಚರ್ ಸೋಡಾ ಕಾರ್ಖಾನೆಯಿಂದಾಗಿ, ಜಲ ಮತ್ತು ವಾಯು ಮಾಲಿನ್ಯದ ಬಗ್ಗೆ ಅನೇಕ ಕಾರ್ಯಕ್ರಮಗಳನ್ನು ಕೈಗೊಂಡಿದ್ದೇವೆ ಎಂದು ಹೇಳಿದ್ದಾರೆ. ಕಾರ್ಖಾನೆಯವರು, ಸಾರ್ವಜನಿಕರು ಮತ್ತು ಸರ್ಕಾರದವರು ಒಟ್ಟಿಗೆ ಸೇರಿ ಜಂಟಿ ಸಭೆಯನ್ನು ನಡೆಸಿ ಒಂದು ತಿಳುವಳಿಕೆಗೆ ಬರಲಾಗಿದೆ. ಅದುವಿನಿಂದಲೇ, ಜಲ ಮತ್ತು ವಾಯು ಮಾಲಿನ್ಯ ನಿರ್ಯಂತ್ರಣ ಮಂಡಲಿಯವರು ಶಿಫಾರಸ್ಸು ಮಾಡಿರುವಂತೆ ವಿವಿಧ ಕ್ರಮಗಳನ್ನು ಕೈಗೊಳ್ಳಬೇಕು. ಎಲ್ಲಾ ಕ್ರಮಗಳನ್ನು ಕಾರ್ಖಾನೆಯವರು ನಿರ್ದಿಷ್ಟವಾಗಿ ಕಾರ್ಯರೂಪಕ್ಕೆ ತರುತ್ತಾರೆಯೇ ಇಲ್ಲವೇ ಎಂಬುದನ್ನೂ ಮತ್ತು ಅಲ್ಲಿ ಕೆಮಿಸ್ಟ್ರಿಗಳು ಕೆಲಸ ಮಾಡುತ್ತಿದ್ದಾರೆಯೇ ಎಂಬುದನ್ನೂ ವಿಚಾರ ಮಾಡಬೇಕು ಇನ್ನು ಎರಡನೆಯದಾಗಿ ಮಾನ್ಯ ಸಚಿವರು ವಾಯು ಮಾಲಿನ್ಯದ ಬಗ್ಗೆ ಹೇಳಿದ್ದಾರೆ. ಆ ಊರಿ ನೋಟಿಗೆ ಪೋದರೆ ಸಾಕು ಕ್ಲೋರಿನ್ ಪಾಸನೆ ಬರುತ್ತದೆ. ಅದುದರಿಂದ ಹಿರಿಯ ಸದಸ್ಯರಾದ ಮಾನ್ಯ ಕೃಷ್ಣನ್‌ರವರು ಹೇಳಿದ್ದಂತೆ, ಅವರ ವರದಿ ಸರಿಯಾಗಿ ಇಲ್ಲವೇನೋ ಎಂಬ ಭಾವನೆ ಬರುತ್ತಿದೆ. ಆದುದರಿಂದ, ಆ ರೀತಿ ಏನಾದರೂ ವಾಯು ಮಾಲಿನ್ಯಕ್ಕೆ ಯಾರು ಯಾರು ಕಾರಣ ವಾಗಿದ್ದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಜಿ.ಹೆಚ್. ಪಟೇಲ್.—ನಮ್ಮ ಸರ್ಕಾರದ ಕೆಮಿಸ್ಟ್ರಿಗಳು ಮತ್ತು ಸ್ಟೇಟ್ ಪಲ್ಯಾಷನ್ ಕಂಪ್ಯೂಂಡ್ ಬೋರ್ಡ್‌ನ ಅಧಿಕಾರಿಗಳು ಉಲ ಕಾಲಕ್ಕೆ ಅಂದರೆ ಒಂದು ಪಾರವೂ ತಡ ಮಾಡದಂತೆ ಎಫ್‌ಫ್‌ಲೋಯೆಂಟ್ ಬಗ್ಗೆ ರಿಫೋರ್ಟ್ ಮಾಡಬೇಕೆಂದು ಹೇಳಿದ್ದೇವೆ. ಈ ಅಧಿಕಾರಿಗಳ ಜೊತೆಗೆ ಉಸ್ತುವಾರಿ ನೋಡಿಕೊಳ್ಳಲು ಮಾನ್ಯ ಸದಸ್ಯರನ್ನೊಳಗೊಂಡ ಒಂದು ಉಸ್ತುವಾರಿ ಕಮಿಟಿಯನ್ನೂ ಸಹ ಮಾಡಿದ್ದೇವೆ. ಇವರುಗಳು ಕಾಲಕಾಲಕ್ಕೆ ವರದಿಯನ್ನು ಮಾಡುತ್ತಿರುತ್ತಾರೆ.

ಶ್ರೀ ರಾಜವರ್ಧನ.—ಹರಿಹರ ಫಾಲಿಫೈಬರ್ಸ್ ಕಂಪನಿಯಿಂದ ಹೊರ ಬರುವ ನೀರಿನಿಂದ ತುಂಗಭದ್ರಾ ನದಿಯಲ್ಲಿ ಮೀನುಗಳು ಸಾಯುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಮತ್ತು ಫಾಲಿಫೈಬರ್ಸ್ ಕಂಪನಿಯ ಎಫ್‌ಫ್‌ಲೋಯೆಂಟ್ ಟ್ರೀಟ್‌ಮೆಂಟ್ ಪ್ಲಾಂಟ್‌ನಿಂದ ವ್ಯಾಪ್ತವಾದ ನೀರನ್ನು ನದಿಗೆ ರಿಲೀಸ್ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಟ್ರೀಟ್‌ಮೆಂಟ್ ಪ್ಲಾಂಟ್‌ನಲ್ಲಿ ಕೆಲವು ಸಲ ಆನ್ ಮಾಡಿ ಹಾಗೇ ನೀರನ್ನು ರಿಲೀಸ್ ಮಾಡುತ್ತಿದ್ದಾರೆ. ಇದಕ್ಕೆ ಏನಾದರೂ ಕ್ರಮವನ್ನು ಅಧಿಕಾರಿಗಳು ತೆಗೆದುಕೊಂಡಿದ್ದಾರೆಯೇ ?

ಶ್ರೀ ಜಿ.ಹೆಚ್. ಪಟೇಲ್.—ನಾನು ಈಗಾಗಲೇ ಇದರ ಬಗ್ಗೆ ತಿಳಿಸಿದ್ದೇನೆ. ೨ ವರ್ಷಗಳ ಹಿಂದೆ ಈ ಫಾಲಿಫೈಬರ್ಸ್ ಕಂಪನಿಯವರಿಗೆ ಈ ರೀತಿ ನೀವು ಟ್ರೀಟ್‌ಮೆಂಟ್ ಮಾಡದೆ ನೀರನ್ನು ಹಾಗೆಯೇ ನದಿಗೆ ನೀರನ್ನು ಬಿಟ್ಟರೆ ನಿಮ್ಮ ಮೇಲೆ ತೀವ್ರವಾಗಿ ಕ್ರಮ ತೆಗೆದುಕೊಂಡು ಕಾರ್ಖಾನೆಯನ್ನು ಸೆರೆಸುವುದಕ್ಕೆ ಬಿಡುವುದಿಲ್ಲವೆಂದು ಹೇಳಿದ್ದರಿಂದ ಅವರು ಈಗ ನೀರನ್ನು ಟ್ರೀಟ್‌ಮೆಂಟ್ ಮಾಡಿ ನದಿಗೆ ಬಿಡುತ್ತಿದ್ದಾರೆ. ಈಗ ಆ ನೀರು ಹಾನಿಕಾರಕವಲ್ಲವೆಂದು ತಜ್ಞರು ಹೇಳಿದ್ದಾರೆ. ಈ ನೀರು ಯಾವುದೇ ಅಪಾಯಕಾರಿಯಿಲ್ಲ. ಒಂದು ಸಾರಿ ಮೀನುಗಳು ಸತ್ತಿದ್ದು ನನಗೂ ಗೊತ್ತಿದೆ. ಆಗ ಒಂದು ಮೆಷಿನ್ ಕೆಟ್ಟು ಹೋಗಿದ್ದರಿಂದ ನೀರನ್ನು ಸರಿಯಾಗಿ ಟ್ರೀಟ್‌ಮೆಂಟ್ ಮಾಡಲಾಗಿರಲಿಲ್ಲ ಆದುದರಿಂದ ಮೀನುಗಳು ಸತ್ತುಹೋಗಿದ್ದವು. ಈಗ ಅಲ್ಲಿ ಮೀನುಗಳೂ ಸಾಯುತ್ತಿಲ್ಲ. ಮೀನು ಗಳನ್ನು ತಿಂದವರೂ ಸಾಯುತ್ತಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ತಾವು ಹೇಳಿದ್ದಕ್ಕೂ ಮತ್ತು ವಾಸ್ತವಾಂಶಕ್ಕೂ ತದ್ವಿರುದ್ಧ ವಾಗಿವೆ. ನಾನು ಅಮ್ಮ ಸೆಡ್ಲೆಕ್ಕೆ ಪದೇ ಪದೇ ಹೋಗುತ್ತಲೇ ಇರುತ್ತೇನೆ. ಕಾರಣವೇನೆಂದರೆ ನಾನು ಅಲ್ಲಿನ ಕಾರ್ಖಾನೆಯ ಯೂನಿಯನ್ ಅಧ್ಯಕ್ಷನಾಗಿದ್ದೇನೆ. ಅಲ್ಲಿನ ಪ್ರದೇಶಗಳಲ್ಲಿ ಈ ಸಿಮೆಂಟ್ ಕಾರ್ಖಾನೆಯು ಹೊರದೂಡುವ ಧೂಳಿನಿಂದ ತೆಗೆನೆ ಮರಗಳು ಸರಿಯಾಗಿ ಫಲ ಕೊಡುವುದಿಲ್ಲವೆಂದು ಈ ಹಿಂದೆಯೇ ತಜ್ಞರು ಒಂದು ರಿಫೋರ್ಟ್‌ನ್ನು ಕೊಟ್ಟಿದ್ದಾರೆ. ಆದುದರಿಂದ ತಾವು ಈ ವಿಷಯವನ್ನು ದಯವಿಟ್ಟು ಮತ್ತೆ ಪರಿಶೀಲನೆ ಮಾಡಿಸಿ ಕ್ರಮ ಕೈಗೊಳ್ಳಬೇಕು. ಇನ್ನು ಎರಡನೆಯದಾಗಿ ಹೇಳುವುದೇನೆಂದರೆ, ಈ ರೀತಿಯಾಗಿ ವಾಯು ಮಾಲಿನ್ಯ ಮತ್ತು ಜಲ ಮಾಲಿನ್ಯ

ಮಾಡುವ ಕೈಗಾರಿಕೆಗಳಿಗೆ ಸುಮ್ಮನೆ ಎಷ್ಟರೀಕೆ ಕೊಟ್ಟರೆ ಏನೂ ಸಾಲದು, ನಿಮ್ಮ ಆದೇಶಗಳನ್ನು ಉಲ್ಲಂಘಿಸಿದವರಿಗೆ ೧೦ ಸಾವಿರ ರೂ ಸಾವಿರ ೨೦ ಸಾವಿರದವರೆಗೆ ದಂಡಗಳನ್ನು ಹಾಕಿ ತೀವ್ರವಾದ ಕ್ರಮವನ್ನು ಕೈಗೊಳ್ಳಬೇಕು. ಆಗ ಮಾತ್ರ ಇಂತಹ ಮಾಲಿನ್ಯಗಳನ್ನು ತಡೆಗಟ್ಟಬಹುದು. ಈ ತರಹ ಕ್ರಮಗಳನ್ನು ಕೈಗೊಳ್ಳುವುದಕ್ಕೆ ತಾವು ಯೋಚನೆ ಮಾಡುತ್ತೀರಾ ?

ಶ್ರೀ ಜೆ.ಹೆಚ್. ಪಟೇಲ್.—ಮಾನ್ಯ ಸದಸ್ಯರು ಸೂಚಿಸಿದಂತಹ ಸಲಹೆಯನ್ನು ನಾನು ಒಪ್ಪುತ್ತೇನೆ. ಯಾವುದೇ ಕಾರ್ಖಾನೆ ಇರಲಿ, ಯಾರೇ ಇರಲಿ, ಕಾರ್ಖಾನೆಗಳಿಂದ ಹೊರಬರುವ ನೀರಾಗಲೀ, ವಾಯುವಾಗಲೀ, ಅನಿಲವಾಗಲೀ ಅವುಗಳಿಂದ ಪ್ರಾಣಿಗಳಾಗಲೀ ದನಕರುಗಳಾಗಲೀ, ಪಕ್ಷಿಗಳಾಗಲಿ ಮತ್ತು ಜನರುಗಳಿಗೇ ಆಗಲಿ ಅಪಾಯ ಬರುತ್ತದೆ ಎಂದು ಗೊತ್ತಾದರೆ ಕೂಡಲೇ ಅವರ ವಿರುದ್ಧ ಉಗ್ರ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ. ಆದರೆ ಮಾನ್ಯ ಸದಸ್ಯರು ಹೇಳಿದ ಹಾಗೆ, ಭೂಪಾಲ್‌ನಲ್ಲಿ ಅದಂತಹ ದುರಂತ ಆಗದಂತೆ ಹಾಗೂ ಹೊಣೆಗೇಡಿ ಕೆಲಸವಾಗದಂತೆ ನೋಡಿಕೊಳ್ಳುತ್ತೇವೆ.

ಶ್ರೀ ಬಾಬುರಾಜ್ ಎಂ. ತುಂಗಳ್.—ಮಾನ್ಯ ಅಧ್ಯಕ್ಷರೇ, ಬಳಗಿ ತಾಲ್ಲೂಕು ಒಂದು ಕೇಂದ್ರವಾಗಿದೆ. ಅಲ್ಲಿ ಆಸ್ಪತ್ರೆಯ ಸಾರ್ಕರ್ ಸಾಲದಾಗಿದೆ. ಅದುದರಿಂದ ತಕ್ಷಣ ಆಸ್ಪತ್ರೆಯನ್ನು ಕಟ್ಟಿಕೊಡಬೇಕು ಅಲ್ಲಿ ಆಸ್ಪತ್ರೆಯನ್ನು ಕಟ್ಟುವುದಕ್ಕೆ ನಗರಸಭೆಯವರು ೫ ಎಕರೆ ಜಮೀನನ್ನು ಕೊಡುವುದಕ್ಕೆ ಮುಂದೆ ಬಂದಿದ್ದಾರೆ ಅದನ್ನು ಸರ್ಕಾರ ತೆಗೆದುಕೊಂಡು ಕೆಲಸ ಪ್ರಾರಂಭಿಸಬೇಕು.

ಡಾ|| ಹೆಚ್.ಎಲ್. ತಿಮ್ಮೇಗೌಡ.—ನಗರ ಸಭೆಯವರು ೫ ಎಕರೆ ಜಮೀನನ್ನು ಸರ್ಕಾರಕ್ಕೆ ಕೊಟ್ಟು ತಕ್ಷಣ ಕಟ್ಟಡವನ್ನು ಕಟ್ಟಿಸುವುದಕ್ಕೆ ಕ್ರಮ ಕೈಗೊಳ್ಳುತ್ತೇನೆ.

ಗುಲ್ಬರ್ಗ ನಗರದಲ್ಲಿ ನಡೆದ ಕಳ್ಳತನದ ಪ್ರಕರಣಗಳು

೨೯ (೮೮) ಶ್ರೀ ಎಸ್.ಕೆ. ಕಾಂತಾ (ಗುಲ್ಬರ್ಗ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಗೃಹ ಸಚಿವರು ದಯೆಯಿಟ್ಟು ಉತ್ತರಿಸುವರೆ —

ಅ) ಗುಲ್ಬರ್ಗ ನಗರದಲ್ಲಿ ಜನವರಿ ೧೯೮೫ ರಿಂದ ಇಲ್ಲಿಯವರೆಗೆ ಆದ ಕಳ್ಳತನದ ಪ್ರಕರಣಗಳೆಷ್ಟು ಹಾಗೂ ಅವುಗಳಲ್ಲಿ ಒಳಪಟ್ಟ ಸಾಮಾನುಗಳ ವಿವರ ಹಾಗೂ ಮೌಲ್ಯವೆಷ್ಟು ?

ಆ) ಆ ಪೈಕಿ ಪತ್ತೆ ಹಚ್ಚಲಾದ ಪ್ರಕರಣ ಸಂಖ್ಯೆ ಎಷ್ಟು ? ಹಾಗೂ ಇನ್ನೂಳಿದ ಪ್ರಕರಣಗಳ ಬಗ್ಗೆ ಕೈಗೊಂಡ ಕ್ರಮವೇನು ?

ಇ) ಗುಲ್ಬರ್ಗದಲ್ಲಿ ಕಳ್ಳತನಗಳು ನಡೆಯುವುದನ್ನು ತಡೆಗಟ್ಟುವ ಸಲುವಾಗಿ ಕೈಗೊಂಡ ಮುಂಜಾಗ್ರತಾ ಕ್ರಮಗಳೇನು ?

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹ ಸಚಿವರು).—

ಅ) ಕಳ್ಳತನದ ಪ್ರಕರಣಗಳ ಸಂಖ್ಯೆ ಸಾಮಾನುಗಳ ವಿವರ ಮತ್ತು ಮೌಲ್ಯ ಈ ಕೆಳಗೆ ಸೂಚಿಸಿದೆ :

೯೨ ಪ್ರಕರಣಗಳು.

ಆಭರಣಗಳು, ವಿದ್ಯುತ್ ಜಾಲಿತ ಸಾಮಾನುಗಳು,
ಪಾತ್ರೆ ಸಾಮಾನುಗಳು

ರೂ. ೨,೩೫,೦೦೦-೦೦

ಆ) ಪತ್ತೆ ಹಚ್ಚಲಾದ ಪ್ರಕರಣಗಳು — ೩೨
ತನಿಖೆಯಲ್ಲಿರುವ ಪ್ರಕರಣಗಳು — ೩೭
ಪತ್ತೆಯಾಗದಿರುವ ಪ್ರಕರಣಗಳು — ೨೩

ಇ) ಈ ಕೆಳಕಂಡ ಕ್ರಮಗಳನ್ನು ತೆಗೆದುಕೊಳ್ಳಲಾಗಿದೆ :

೧) ದಿನದ ೨೪ ಗಂಟೆಯೂ ಸಂಚಾರಿ ಗಸ್ತು ವಾಹನದಲ್ಲಿ ಗಸ್ತು ಪ್ರಾರಂಭಿಸಲಾಗಿದೆ.

೨) ಫೋಲೀಸ್ ಪಹರೆ ಯನ್ನು ಬಿಗಿಗೊಳಿಸಲಾಗಿದೆ.